



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 03.12.2025

പ്രധാനവാർത്തകൾ

1. രാഷ്ട്രപതി ദ്രൗപദി മുർമു ഇന്ന് തിരുവനന്തപുരത്തെത്തും. ശംഖുമുഖത്തു നടക്കുന്ന നാവികസേനയുടെ അഭ്യാസ പ്രകടനങ്ങളിൽ മുഖ്യാതിഥിയായി പങ്കെടുക്കും.
2. പാർലമെന്റിൽ ശീതകാല സമ്മേളനത്തിന്റെ മൂന്നാം ദിവസം ഇരുസഭകളിലും നടപടികൾ പുരോഗമിക്കുന്നു.
3. ഇന്ന് ലോക ഭിന്നശേഷി ദിനം. ഭിന്നശേഷി വ്യക്തികളുടെ മികച്ച പ്രവർത്തനങ്ങളെ പ്രോത്സാഹിപ്പിക്കുന്നതിനുള്ള ദേശീയ പുരസ്കാരങ്ങൾ രാഷ്ട്രപതി ദ്രൗപദി മുർമു ന്യൂഡൽഹിയിൽ വിതരണം ചെയ്യും.
4. തദ്ദേശ സ്വയം ഭരണ തിരഞ്ഞെടുപ്പിന്റെ തയ്യാറെടുപ്പുകൾ സംസ്ഥാനത്ത് പുരോഗമിക്കുന്നു. പ്രചാരണം ഊർജ്ജിതമാക്കി മുന്നണികൾ.
5. സംസ്ഥാനത്ത് വിവിധ ജില്ലകളിൽ ഒറ്റപ്പെട്ട ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. ഏഴ് ജില്ലകളിൽ ഇന്ന് മഞ്ഞ ജാഗ്രത.
6. ഇന്ത്യ - ദക്ഷിണാഫ്രിക്ക ഏകദിന ക്രിക്കറ്റ് പരമ്പരയിലെ രണ്ടാം മത്സരം ഇന്ന് ഉച്ചയ്ക്ക് റായൂരിൽ.

രാഷ്ട്രപതി സന്ദർശനം (ഇൻട്രോ)

രാഷ്ട്രപതി ദ്രൗപദി മുർമു ഇന്ന് കേരളത്തിൽ. ഉച്ചക്ക് ശേഷം തിരുവനന്തപുരത്തെത്തുന്ന രാഷ്ട്രപതി വൈകുന്നേരം ശംഖുമുഖത്തു നടക്കുന്ന നാവികസേനയുടെ അഭ്യാസ പ്രകടനങ്ങളിൽ മുഖ്യാതിഥിയായി പങ്കെടുക്കും. നാവികസേനയുടെ ശക്തി പ്രകടനത്തിനായുള്ള എല്ലാ ഒരുക്കങ്ങളും ശംഖുമുഖത്ത് പൂർത്തിയായിക്കഴിഞ്ഞു. മഹേന്ദ്ര കമാൻഡോകളുടെ പ്രകടനം, രക്ഷാ-പ്രതിരോധ പ്രവർത്തനങ്ങളുടെ അവതരണം തുടങ്ങിയവയ്ക്ക് ശേഷം കേരളീയ കലാരൂപങ്ങളുടെ പ്രകടനവും ഉണ്ടാകും. ഇവയെല്ലാം എൽഇഡി സ്ക്രീനുകളിലൂടെ വീക്ഷിക്കാനുള്ള അവസരവും ശംഖുമുഖത്തു ലഭ്യമാക്കിയിട്ടുണ്ട്.

കൂടുതൽ വിവരങ്ങളുമായി ആകാശവാണി ലേഖകൻ സ്റ്റീതി എം പള്ളൂരുത്തി..

(വോയ്സ്)



ഗതാഗത നിയന്ത്രണം

നാവികദിനാഘോഷത്തോടനുബന്ധിച്ച് ഇന്ന് തിരുവനന്തപുരം നഗരത്തിൽ ഗതാഗത നിയന്ത്രണം ഏർപ്പെടുത്തും. ഉച്ചയ്ക്ക് 12 മണി മുതലാണ് നിയന്ത്രണം. നാവിക ദിനാഘോഷത്തിൽ പങ്കെടുക്കുന്നതിനായി ശംഖുമുഖം, വെട്ടുകാട് ഭാഗത്തേക്ക് പാസ്സു അനുവദിച്ചിട്ടുള്ള വാഹനങ്ങൾക്ക് മാത്രമേ പ്രവേശനം ഉണ്ടായിരിക്കൂ എന്ന് സിറ്റി ട്രാഫിക് പൊലീസ് അറിയിച്ചു. പാസ്സ് ഇല്ലാതെ പരിപാടി കാണാൻ വരുന്ന പൊതു ജനങ്ങൾക്ക് നഗര പരിധിയിലെ വിവിധ പാർക്കിംഗ് ഗ്രൗണ്ടുകളിൽ പാർക്ക് ചെയ്യാവുന്നതാണ്. പാർക്കിംഗ് ഗ്രൗണ്ടുകളിൽ നിന്നും പരിപാടി നടക്കുന്ന വെട്ടുകാട് ശംഖ് മുഖം ഭാഗത്തേക്കും തിരിച്ചും കെ എസ് ആർ ടി സി നിശ്ചിത ടിക്കറ്റ് നിരക്ക് ഈടാക്കി പ്രത്യേക സർവീസ്

നടത്തുന്നുണ്ട്. പരിപാടി തുടങ്ങുന്നതിനു ഒരു മണിക്കൂർ മുൻപ് വാഹനങ്ങൾ പാർക്ക് ചെയ്തിരിക്കണമെന്നും ട്രാഫിക് പൊലീസ് നിർദ്ദേശിച്ചു.



പാർലമെൻറ്

പാർലമെൻറിൽ ശീതകാല സമ്മേളനത്തിന്റെ മൂന്നാം ദിവസം ഇരുസഭകളിലും നടപടികൾ പുരോഗമിക്കുന്നു. ലോക്സഭയിൽ ചോദ്യോത്തര വേള ആരംഭിച്ചു. രാജ്യത്തുടനീളമുള്ള റേഷൻ കാർഡുകളിൽ ഏതാണ് നൂറ് ശതമാനവും ഡിജിറ്റൈസ് ചെയ്തിട്ടുണ്ടെന്ന് കേന്ദ്ര മന്ത്രി പ്രൽഹാദ് ജോഷി ലോക്സഭയിൽ പറഞ്ഞു. രാജ്യസഭയിൽ പി എം ശ്രീയുമായി ബന്ധപ്പെട്ട് ജോൺ ബ്രിട്ടാസ് എം.പി ചോദ്യങ്ങൾ ഉന്നയിച്ചു. പദ്ധതിയിൽ എല്ലാവിധ ചർച്ചയും തയ്യാറാണെന്ന് കേന്ദ്രമന്ത്രി ധർമേന്ദ്ര പ്രധാൻ അറിയിച്ചു.



തിരഞ്ഞെടുപ്പ് (ഇൻട്രോ)

സംസ്ഥാനത്ത് തദ്ദേശ സ്വയം ഭരണ തിരഞ്ഞെടുപ്പിന്റെ തയ്യാറെടുപ്പുകളും പ്രചാരണ പരിപാടികളും പുരോഗമിക്കുകയാണ്. തിരഞ്ഞെടുപ്പുമായി ബന്ധപ്പെട്ട് വോട്ടർമാർ അറിഞ്ഞിരിക്കേണ്ട പ്രധാന വിവരങ്ങൾ കൂടി ആകാശവാണി വാർത്തകളിൽ ഉൾപ്പെടുത്തുകയാണ്. ഇന്ന് പോളിങ് ബുത്തുകളെ കുറിച്ചും സ്ഥാനാർത്ഥികളുടെ ചെലവ് സംബന്ധിച്ചും മനസ്സിലാക്കാം.....

(വോയ്സ്)

തിരഞ്ഞെടുപ്പ് (വോയ്സ്)

ഓരോ വാർഡിലും ഗ്രാമപഞ്ചായത്തിൽ പരമാവധി 1200 വരെയും മുനിസിപ്പാലിറ്റിയിലും കോർപ്പറേഷനിലും 1500 വരെയും സമ്മതിദായകരെ ഉൾപ്പെടുത്തിയാണ് ഒരു പോളിംഗ് സ്റ്റേഷൻ നിശ്ചയിക്കുന്നത്. വോട്ടെടുപ്പിനായി 33,750 ഓളം പോളിംഗ് സ്റ്റേഷനുകൾ ഉണ്ടാകും. തിരഞ്ഞെടുപ്പ് ചെലവിനായി ഒരു സ്ഥാനാർത്ഥിക്ക് വിനിയോഗിക്കാവുന്ന പരമാവധി തുക ഗ്രാമപഞ്ചായത്തിൽ 25,000 രൂപയും ബ്ലോക്ക് പഞ്ചായത്തിൽ 75,000 രൂപയും ജില്ലാ പഞ്ചായത്തിൽ ഒരു ലക്ഷത്തി അമ്പതിനായിരം രൂപയുമാണ്. മുനിസിപ്പാലിറ്റി തിരഞ്ഞെടുപ്പിൽ പരമാവധി 75,000 രൂപയും, മുൻസിപ്പൽ കോർപ്പറേഷൻ തിരഞ്ഞെടുപ്പിൽ ഒരു ലക്ഷത്തി അമ്പതിനായിരം രൂപയും വരെ ഒരു സ്ഥാനാർത്ഥിക്ക് ചെലവാക്കാം. ഫലപ്രഖ്യാപന തീയതി മുതൽ 30 ദിവസത്തിനകം ആണ് ചെലവ് കണക്ക് നൽകേണ്ടത്. ചെലവ് കണക്ക് നൽകുന്നതിൽ വീഴ്ച വരുത്തുന്നവരെ തിരഞ്ഞെടുപ്പ് കമ്മീഷൻ അഞ്ചുവർഷത്തേക്ക് തദ്ദേശസ്വയംഭരണ തിരഞ്ഞെടുപ്പിൽ മത്സരിക്കുന്നതിനും അംഗമായി തുടരുന്നതിനും അയോഗ്യനാക്കും.



എസ്.ഐ.ആർ- ഡിജിറ്റൈസേഷൻ

കേരളത്തിൽ എസ്ഐആറിന്റെ ഭാഗമായി ഇതുവരെ ഡിജിറ്റൈസ് ചെയ്ത ഫോമുകളുടെ എണ്ണം രണ്ടു കോടി 47 ലക്ഷത്തി 14,494 ആയതായി മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ. ആകെ വിതരണം ചെയ്ത ഫോമുകളുടെ 88.74 ശതമാനമാണിത്. നഗരപ്രദേശങ്ങളിൽ നിന്നുള്ള ഫോമുകൾ എത്രയും വേഗം പുരിപ്പിച്ച് ബി എൽ ഒ മാരെ ഏല്പിക്കണമെന്നും അദ്ദേഹം അഭ്യർത്ഥിച്ചു.



പ്രചാരണഗാനങ്ങൾ-കൊല്ലം(ഇൻട്രോ)

പരസ്യപ്രചാരണം അവസാനിക്കാൻ ദിവസങ്ങൾ മാത്രം അവശേഷിക്കെ വാഹന അനൗൺസ്മെന്റ്‌റുകൾ സജീവമായി. വാഹന അനൗൺസ്മെന്റ്‌റുകൾക്കൊപ്പം കേൾക്കുന്ന പ്രചാരണഗാനങ്ങൾ ശ്രദ്ധേയമാകുന്നു. ആകാശവാണി കൊല്ലം ജില്ലാപ്രതിനിധി നീരജ് ലാൽ തയ്യാറാക്കിയ റിപ്പോർട്ട്...

(വോയ്സ്).



ഇടുക്കി - തിരഞ്ഞെടുപ്പ് (ഇൻട്രോ)

ഇടുക്കിയിൽ തദ്ദേശ സ്വയം ഭരണ തിരഞ്ഞെടുപ്പുമായി ബന്ധപ്പെട്ട നടപടിക്രമങ്ങൾ പുരോഗമിക്കുന്നു. വോട്ടെടുപ്പ് കേന്ദ്രങ്ങളിലേക്ക് ആവശ്യമായ ഒരുക്കങ്ങളും ഉദ്യോഗസ്ഥർക്കുള്ള പരിശീലനവും കർശന പരിശോധനകളുമായി ജില്ലാ ഭരണകൂടം സജീവമായി രംഗത്തുണ്ട്. കൂടുതൽ വിവരങ്ങളുമായി ആകാശവാണി ഇടുക്കി ജില്ലാ പ്രതിനിധി രതീഷ് കൃഷ്ണ....

(വോയ്സ്)



ലോക ഭിന്നശേഷി ദിനം

ഇന്ന് ലോക ഭിന്നശേഷി ദിനം. ഭിന്നശേഷി വ്യക്തികളുടെ മികച്ച പ്രവർത്തനങ്ങളെ പ്രോത്സാഹിപ്പിക്കുന്നതിനുള്ള ദേശീയ പുരസ്കാരങ്ങൾ രാഷ്ട്രപതി ദ്രൗപദി മുർമു ന്യൂഡൽഹിയിൽ വിതരണം ചെയ്തു. ഭിന്നശേഷിക്കാർ കൈവരിക്കുന്ന നേട്ടങ്ങൾ രാജ്യത്തിനാകെ പ്രചോദനമാണെന്ന് രാഷ്ട്രപതി പറഞ്ഞു. കർണാടക സംഗീതത്തിലും ചിത്രകലയിലും കൈവരിച്ച

മികച്ച നേട്ടങ്ങൾക്ക് കേരളത്തിൽ നിന്ന് എൻ എസ് ശ്രേയസും പുരസ്കാരത്തിന് അർഹനായി. സാമൂഹിക പുരോഗതി കൈവരിക്കുന്നതിന് ഭിന്നശേഷിക്കാരെ ഉൾപ്പെടുത്തിയുള്ള സമൂഹത്തെ പരിപോഷിപ്പിക്കുക എന്നതാണ് ഈ വർഷത്തെ പ്രമേയം.



ബ്രേക്ക്

ഈ വാർത്തകൾ ആകാശവാണിയിൽ നിന്നും....

(ബ്രേക്ക്)



മഴ സംസ്ഥാനം

സംസ്ഥാനത്ത് വിവിധ ജില്ലകളിൽ ഒറ്റപ്പെട്ട ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. തിരുവനന്തപുരം, കൊല്ലം, പത്തനംതിട്ട, കോട്ടയം, ഇടുക്കി, പാലക്കാട്, മലപ്പുറം ജില്ലകളിൽ ഇന്ന് മഞ്ഞ ജാഗ്രത പ്രഖ്യാപിച്ചു. തിരുവനന്തപുരത്ത് പേപ്പറ, അരുവിക്കര ഡാമുകളുടെ ഷട്ടറുകൾ ഇന്ന് ഉയർത്തും. ഡാമിന്റെ സമീപപ്രദേശങ്ങളിൽ താമസിക്കുന്നവർ ജാഗ്രത പുലർത്തണമെന്ന് അധികൃതർ അറിയിച്ചു.



കീട നിരീക്ഷണ കേന്ദ്രം-ആലപ്പുഴ(ഇൻട്രോ)

കുട്ടനാട്ടിലെ പാടശേഖരങ്ങളിൽ തണ്ടുതുരപ്പന്റെ ആക്രമണം രൂക്ഷമാകുന്നത് കർഷകരെ ആശങ്കയിലാക്കുന്നു. ജാഗ്രത പുലർത്തണമെന്ന് നിർദ്ദേശിച്ച് കീട നിരീക്ഷണ കേന്ദ്രം.

വിശദാംശങ്ങളുമായി ആകാശവാണി ആലപ്പുഴ ജില്ലാ പ്രതിനിധി
ആർ.രവീകുമാർ.....

(വോയ്സ്)

ക്രിക്കറ്റ്

ഇന്ത്യ - ദക്ഷിണാഫ്രിക്ക ഏകദിന ക്രിക്കറ്റ് പരമ്പരയിലെ രണ്ടാം മത്സരം ഇന്ന് റായ്ലൂരിൽ നടക്കും. റാഞ്ചിയിൽ നടന്ന ആദ്യ കളിയിൽ ദക്ഷിണാഫ്രിക്കയെ 17 റൺസിന് പരാജയപ്പെടുത്തി യതിന്റെ ആത്മവിശ്വാസത്തിലാണ് ടീം ഇന്ത്യ.

സേവ തീർത്ത്

പ്രധാനമന്ത്രിയുടെ ഓഫീസിന്റെ പേര് സേവ തീർത്ത് എന്ന് പുനർ നാമകരണം ചെയ്ത് പ്രധാനമന്ത്രി നരേന്ദ്ര മോദി. രാജ്ഭവന്റെ പേര് ലോക് ഭവനെന്നും രാജ് നിവാസിന്റെ പേര് ലോക് നിവാസ് എന്നും പുനർനാമകരണം ചെയ്തിരുന്നു.

ഓഹരി, സ്വർണം

രാജ്യത്തെ ഓഹരി വിപണികളിൽ നഷ്ടം. സെൻസെക്സ് 219 പോയിന്റ് നഷ്ടത്തിൽ 84,915-ലും നിഫ്റ്റി 97 പോയിന്റ് നഷ്ടത്തിൽ 25,935-ലും വ്യാപാരം പുരോഗമിക്കുന്നു. സ്വർണവില കൂടി . പവന് 520 കൂടി 95,760 രൂപയും ഗ്രാമിന് 11,970 രൂപയുമാണ് ഇന്നത്തെ വില.

എൻ. വാസു - ജാമ്യാപേക്ഷ

ശബരിമല സ്വർണപ്പാളി കേസിൽ ദേവസ്വം മുൻ കമ്മീഷണർ എൻ. വാസുവിന്റെ ജാമ്യാപേക്ഷ കോടതി തള്ളി. കൊല്ലം വിജിലൻസ് കോടതിയാണ് ജാമ്യാപേക്ഷ തള്ളിയത്. എ. പത്മകുമാറിന്റെ റിമാൻഡ് കാലാവധി നീട്ടിക്കിട്ടാനുള്ള പ്രത്യേക അന്വേഷണസംഘത്തിന്റെ അപേക്ഷ കോടതി ഇന്ന് പരിഗണിച്ചേക്കും. പത്മകുമാറിന്റെയും ശബരിമല മുൻ എക്സിക്യൂട്ടീവ് ഓഫീസർ സുധീഷ് കുമാറിന്റെയും ജാമ്യാപേക്ഷ ഈ മാസം എട്ടിന് പരിഗണിക്കും.



ആനന്ദബോസ് - സന്ദർശനം

എഴുത്തുകാരനും പശ്ചിമ ബംഗാൾ ഗവർണ്ണറുമായ സി.വി.ആനന്ദബോസ് ഇന്ന് മഹാകവി വള്ളത്തോളിന്റെ ജന്മഗൃഹം സന്ദർശിക്കും. സി.വി.ആനന്ദബോസ് രചിച്ച 'മിത്തും സയൻസും- ഒരു പുനർവായന' എന്ന പുസ്തകത്തെ കുറിച്ചുള്ള ചർച്ചയും നടക്കും.



അപകടം - ഇടുക്കി

ഇടുക്കിയിൽ വിനോദയാത്ര കഴിഞ്ഞ് മടങ്ങിയ ബസ് മറിഞ്ഞുണ്ടായ അപകടത്തിൽ 36 സ്ത്രീകൾ വിദ്യാർത്ഥികൾക്ക് പരിക്ക്. തൊടുപുഴ - പാലാ റോഡിൽ നെല്ലാപ്പാറയ്ക്ക് സമീപം ചുരപ്പട്ടു വളവിൽ പുലർച്ചെ ഒരു മണിയോടെയാണ് അപകടമുണ്ടായത്. തിരുവനന്തപുരം തോന്നയ്ക്കൽ ഗവ. എച്ച്എസ്എസ് സ്കൂളിലെ വിദ്യാർത്ഥികളും അധ്യാപകരും സഞ്ചരിച്ച വിനോദയാത്ര ബസാണ് അപകടത്തിൽപ്പെട്ടത്. 36 വിദ്യാർത്ഥികൾക്കാണ് പരിക്കേറ്റത്. ഇവരിൽ ആറ് പേർക്ക് സാരമായി പരിക്കേറ്റിട്ടുണ്ട്

